



gkfn /fi^«a}S

प्रेस समाचार

गभर्नर डा. खतिवडा UN-ESCAP को कार्यक्रममा सहभागी भई स्वदेश फिर्ता

गभर्नर डा. युवराज खतिवडा मिति २०७० वैशाख १७ गते UN-ESCAP ले Thailand को Bangkok मा आयोजना गरेको ESCAP Ministerial Roundtable 2013 अन्तर्गत Forward Looking Macroeconomic Policies for Inclusive and Sustainable Development विषयमा वक्ता (Panalist) को रूपमा भाग लिनु भई वैशाख १९ गते स्वदेश फर्कनु भयो ।

उक्त कार्यक्रमलाई सम्बोधन गर्दै गभर्नर डा. खतिवडाले समष्टिगत आर्थिक नीतिहरू विगतमा मानव विकास केन्द्रीत रहन नसकेको र यसै कारण पनि आर्थिक वृद्धिको अनुपातमा गरिबी घट्न नसकेको, असमानता बढ्दै गएको र कतिपय सामाजिक परिसूचकहरू सुधन नसकेको बताउनु भयो । समावेशी र समन्यायिक विकासका लागि राज्य र निजी क्षेत्र तथा त्यसैमा केन्द्रीत समष्टिगत आर्थिक नीतिहरू पर्याप्त नहुने बताउँदै उहाँले विकासको तेस्रो खम्बा सामुदायिक तथा सहकारी क्षेत्रलाई अघि बढाउनु पर्ने र समष्टिगत आर्थिक नीतिले राज्य र निजी क्षेत्रका अतिरिक्त यो तेस्रो पक्षलाई समेत परिपूरकको रूपमा सम्बोधन गर्नु पर्ने बताउनु भयो । त्यस्तै समावेशी आर्थिक वृद्धि

उच्च रोजगारी विना संभव नहुने हुनाले रोजगारी केन्द्रीत समष्टिगत आर्थिक नीति तर्जुमा गर्ने र यसका लागि राज्य, निजी क्षेत्र, दातृ निकाय र सामुदायिक तथा सहकारी क्षेत्रको उल्लेख्य भूमिका हुने कुरा पनि उहाँले व्यक्त गर्नु भयो ।

भविष्यमा वित्तीय, मौद्रिक, व्यापार र विनिमय नीतिहरू अवलम्बन गर्दा यी नीतिहरूको गरिबी, असमानता, लैङ्गिक सशक्तिकरण र सन्तुलन, सामाजिक विकास र वातावरण संरक्षणमा पर्ने सक्ने असरहरूको मूल्यांकन गर्दै समष्टिगत आर्थिक नीतिले मानव चेहरा (Human Face) देखाउनु पर्ने र यो हासिल हुन पनि सक्ने उहाँको भनाई थियो ।

कार्यक्रममा सहभागीहरूले एशियाली क्षेत्रमा विभिन्न मुलुकहरूले आर्थिक विकासमा हासिल गरेका अनुभव साटासाट गर्दै समष्टिगत आर्थिक नीतिहरूले आर्थिक स्थायित्व कायम गर्नुका अतिरिक्त समावेशी आर्थिक वृद्धितर्फ बढी ध्यान दिनु पर्नेमा जोड दिएका थिए ।

गभर्नरको कार्यालय
मिति २०७०।१।१९